

(സി) ഉണ്ട്. പ്രാഥമികാരോഗ്യ കേന്ദ്രങ്ങൾ തുടങ്ങി മെഡിക്കൽ കോളേജുകൾ വരെയുള്ള എല്ലാ സർക്കാർ ആശുപത്രികളെയും ഈ പദ്ധതിയിൽ ഉൾക്കൊള്ളിച്ചിട്ടുണ്ട്. 7 ജില്ലകൾ വീതം 2 ഘട്ടങ്ങളിലായിട്ടാണ് പദ്ധതി വിഭാവനം ചെയ്തിട്ടുള്ളത്.

ഇതരസംസ്ഥാന തൊഴിലാളികൾക്കിടയിൽ പകർച്ചവ്യാധികൾ

153 (5349) ശ്രീ. വി. എസ്. ശിവകുമാർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) ഇതര സംസ്ഥാന തൊഴിലാളികൾക്കിടയിൽ പകർച്ചവ്യാധികൾ വർദ്ധിച്ചുവരുന്നതായ വാർത്ത ശ്രദ്ധയിൽപ്പെട്ടിട്ടുണ്ടോ;

(ബി) പകർച്ചവ്യാധികൾ തടയുന്നതിനായി ആരോഗ്യ വകുപ്പിന്റെ നേതൃത്വത്തിൽ കൃത്യമായ ഇടവേളകളിൽ മെഡിക്കൽ പരിശോധന നടത്തുന്നതിനുള്ള 'സേഫ് കേരള' പദ്ധതി ഊർജ്ജിതമാക്കുന്നതിനുള്ള നടപടികൾ സ്വീകരിക്കുമോ?

ഉത്തരം

(എ) ശ്രദ്ധയിൽപ്പെട്ടിട്ടുണ്ട്.

(ബി) 'സേഫ് കേരള' എന്ന പദ്ധതി ഊർജ്ജിതമാക്കി 'ഹെൽത്തി കേരള' എന്ന് പുനർ നാമകരണം ചെയ്തു നടപ്പിലാക്കിവരുന്നു.

മായം ചേർത്ത ഭക്ഷ്യവസ്തുക്കൾ

154 (5350) ശ്രീ. മുല്ലക്കര രത്നാകരൻ : താഴെ കാണുന്ന ചോദ്യത്തിന് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

സംസ്ഥാനത്ത് മായം ചേർത്ത ഭക്ഷ്യ വസ്തുക്കൾ വിറ്റഴിക്കുന്നത് തടയുന്നതിന് വകുപ്പ് സ്വീകരിച്ചിട്ടുള്ള നടപടികൾ വിശദമാക്കാമോ?

ഉത്തരം

സംസ്ഥാനത്ത് നിയമസഭാനിയോജകമണ്ഡലാടിസ്ഥാനത്തിൽ എഡ് സേഫ്റ്റി ഓഫീസർമാരുടെ നിയന്ത്രണത്തിൽ എഡ് സേഫ്റ്റി സർക്കിൾ ഓഫീസുകളും ഇവരെ നിയന്ത്രിക്കുന്നതിന് ജില്ലാടിസ്ഥാനത്തിൽ അസിസ്റ്റന്റ് എഡ് സേഫ്റ്റി കമ്മീഷണർമാരും പ്രവർത്തിക്കുന്നുണ്ട്. ഈ എഡ് സേഫ്റ്റി ഓഫീസർമാർ സംസ്ഥാനത്തിന്റെ വിവിധ ഭാഗങ്ങളിൽനിന്ന് ഭക്ഷ്യവസ്തുക്കൾ ശേഖരിച്ച് ഭക്ഷ്യസുരക്ഷാ കമ്മീഷണറുടെ നിയന്ത്രണത്തിൽ തിരുവനന്തപുരം, എറണാകുളം, കോഴിക്കോട് കേന്ദ്രമാക്കി പ്രവർത്തിക്കുന്ന ലാബുകളിൽ പരിശോധിച്ച് ഗുണനിലവാരം പരിശോധിക്കാറുണ്ട്. ഇതുകൂടാതെ തിരുവനന്തപുരം, എറണാകുളം, കോഴിക്കോട് കേന്ദ്രമാക്കി പ്രവർത്തിക്കുന്ന മൊബൈൽ വിജിലൻസ് സ്ക്വാഡ്

ഇത്തരം സാമ്പിളുകൾ ശേഖരിച്ച് പരിശോധനയ്ക്ക് അയയ്ക്കാറുണ്ട്. ഗുണനിലവാരമില്ലാത്ത ഭക്ഷ്യ പദാർത്ഥങ്ങൾ കണ്ടെത്തിയാൽ കുറ്റക്കാർക്കെതിരെ 2006-ലെ ഭക്ഷ്യസുരക്ഷാ ഗുണനിലവാര നിയമപ്രകാരം നടപടികൾ സ്വീകരിച്ചുവരുന്നു.

ഇതുകൂടാതെ ഉത്സവ ആഘോഷവേളകളിൽ പ്രത്യേക സ്റ്റാഡുകൾ രൂപീകരിച്ച് സംസ്ഥാനത്തിന്റെ വിവിധ ഭാഗങ്ങളിൽ പരിശോധനകൾ നടത്താറുണ്ട്.

മാതൃ-ശിശു മൾട്ടി സ്പെഷ്യാലിറ്റി യൂണിറ്റ്

155 (5351) ശ്രീ. ഐ. സി. ബാലകൃഷ്ണൻ : താഴെ കാണുന്ന ചോദ്യത്തിന് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

മാനന്തവാടി ജില്ലാ ആശുപത്രിയിൽ മാതൃ-ശിശു മൾട്ടി സ്പെഷ്യാലിറ്റി യൂണിറ്റ് ആരംഭിക്കണമെന്ന ആവശ്യം ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ഇക്കാര്യത്തിൽ സ്വീകരിച്ച നടപടികൾ വിശദമാക്കുമോ?

ഉത്തരം

ഇല്ല. മാനന്തവാടി ജില്ലാ ആശുപത്രിയിൽ നിലവിൽ സ്ത്രീകൾക്കുവേണ്ടി മാത്രമായും കുട്ടികൾക്കുവേണ്ടി മാത്രമായും ഓരോ വാർഡ് പ്രവർത്തിച്ചുവരുന്നുണ്ട്.

ആശ്രിത നിയമനം

156 (5352) ശ്രീ. ബി. സത്യൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) ആറ്റിങ്ങൽ ഗവ.ഹോമിയോ ആശുപത്രിയിൽ നഴ്സിംഗ് അസിസ്റ്റന്റ് ആയിരിക്കെ അന്തരിച്ച ശ്രീ. എസ്. സജികുമാറിന്റെ വിധവ ശ്രീമതി അനില, അണവിലുവീട്, വെള്ളല്ലൂർ പി.ഒ, കിളിമാനൂർ എന്നയാൾ ആശ്രിതനിയമനത്തിന് സമർപ്പിച്ച അപേക്ഷയിന്മേൽ എന്തു നടപടി സ്വീകരിച്ചു എന്ന് വ്യക്തമാക്കുമോ;

(ബി) അവർക്ക് ഏതു തസ്തികയിൽ നിയമനം നൽകാനാണ് ഉദ്ദേശിക്കുന്നത് ;

(സി) ഇതുമായി ബന്ധപ്പെട്ട ഫയൽ തീർപ്പുകൽപ്പിക്കാൻ ഇപ്പോൾ ഏത് ഓഫീസിലാണുള്ളത്; ബന്ധപ്പെട്ട ഫയൽ നമ്പർ വ്യക്തമാക്കുമോ;

(ഡി) ആശ്രിത നിയമനത്തിന് എന്നാണ് അപേക്ഷിച്ചത്;

(ഇ) പ്രസ്തുത ഫയൽ തീർപ്പുകൽപ്പിക്കുന്നതിൽ കാലതാമസം വന്നിട്ടുണ്ടെങ്കിൽ കാരണം വ്യക്തമാക്കുമോ;

(എഫ്) കാലതാമസം ഒഴിവാക്കി ശ്രീമതി അനിലയ്ക്ക് നിയമനം നൽകാൻ എന്തു നടപടി സ്വീകരിക്കുമെന്ന് അറിയിക്കുമോ ?